

soubhagyavidyA kAmAkShI stotram

agastya uvAcha

anAdyanantam-avyaktam vyaktAnAmAdi-kAraNam |
Anandabodhaika-rasam tan-mahan-man-mahe mahah || 1 ||

ashvAnana mahAprAgya vedavedAnta-vittama |
shrutametan-mahApuNyam lalitAkhyAnam-uttamam || 2 ||

sarvapUjyA tvayA proktA tripurA paradevatA |
pAshAnkusha-dhanurbANa pariShkruta-chaturbhujA || 3 ||

tasyA mantramiti proktam shrIchakram chakra-bhUShaNam |
navAvaraNam-IshAnI shrI-parasyAdhi-daivatam || 4 ||

kAnchIpure pavitre asmin-mahI-manDala-manDane |
keyam vibhAti kalyANi kAmAkShI-tyabhi-vishrutA || 5 ||

dvibhujA vividhollAsa-vilasat-tanuvallari |
adruShTapUrva-soundaryA parajyotirmayI parA || 6 ||

sUta uvAcha

agastyenaivamuktah sanparAnandA-drutekShaNaH |
dhyAyamstachcha param tejo hayagrIvo mahAmanAh |
iti dhyAtvA namaskrutya tamagastyam-athAbravit || 7 ||
hayagrIva uvAcha

rahasyam sampravakShyAmi lopAmudrApate shruNu || 8 ||

AdyA yANutarA sA syAchchitparA tvAdikAraNam |
antAkhyeti tathA proktA svarUpAt-tattva-chintakaih || 9 ||

dvitlyAbhUttatah shuddhaparA dvibhujA-samyutA |
dakShahaste yogamudrAm vAmahaste tu pustakam || 10 ||

bibhrati himakundendu-muktAsama-vapurdyutih |
parAparA trutlyA syAd-bAlArkAyuta-sammitA || 11 ||

sarvAbharaNa-samyuktA dashahasta-dhrutAmbujA |
vAmorunyas-tahastA vA kirITardhendu-bhUShaNA || 12 ||

pashchAch-chaturbhujA jAtA sA parA tripurAruNA |
pAshAnkushekShu-kodaNa-panchabANa-lasatkarA || 13 ||

lalitA saiva kAmAkShI kAnchyAm vyaktimupAgatA |
sarasvatI-ramA-gouryas-tAmevAdyAm-upAsate || 14 ||

netradvayam maheshasya kAshI-kAnchIpura-dvayam || 15 ||

vikhyAtam vaiShNavam kShetram shivasAnnidhya kArakam |
kAnchIkShetre purA dhAtA sarvaloka-pitAmahah || 16 ||

shrI-devI-darshanAyaiva tapastepe suduShkaram |
Atmaika-dhyAna-yuktasya tasya vrataavato mune || 17 ||

prAdurAsIt puro lakShmI padmahastA parAtparA |
padmAsane cha tiShThantI viShNunA jiShNunA saha || 18 ||

sarva-shrungAra-veShADhyA sarvAbharaNa-bhUShitA |
simhAsaneshvarI khyAtA sarvalokaika-rakShiNI || 19 ||

tAm druShTvAdbhuta-soundaryAm parajyotirmayIm parAm |
AdilakShmImiti khyAtAm sarveShAm hrudaye sthitAm || 20 ||

yAmAhus-tripurAmeva brahma-viShNavIsha-mAtaram |
kAmAkShIti prasiddhAm tAmastouShIt-pUrNabhaktimAn || 21 ||

brahmovAcha

jaya devi jaganmAtar-jaya tripurasundari |
jaya shrInAtha-sahaje jaya sarvamangale || 22 ||

jaya shrI-karuNArAshe jaya shrungAra-nAyike |
jaya-jayedhika-siddheshi jaya yogIndra-vandite || 23 ||

jayajaya jagadamba nityarUpe jayajaya sannuta-loka-soukhyadAtri |
jayajaya himashaila-kIrtanAye jayajaya shankaran-kAmavAmanetri || 24 ||

jagajjanma-sthiti-dhvamsapi-dhAnAnugrahAn-muhuh |
yA karoti svasankalpAt-tasyai devyai namonamah || 25 ||

varNashramANAm sAnkarya-kAriNah pApino janAn |
nihantyAdyAti-tIkShNAstrais-tasyai devyai namonamah || 26 ||

nAgamaishcha na vedaishcha na shAstrairna cha yogibhih |
vedyA yA cha svasamvedyA tasyai devyai namonamah || 27 ||

rahasyAmnAya-vedAntais-tattva-vidbhir-munIshvaraih |
param brahmeti yA khyAtA tasyai devyai namonamah || 28 ||

hrudayasthApi sarveShAm yA na kenApi drushyate |
sUkShma-vigyAna-rUpAyai tasyai devyai namonamah || 29 ||

brahmA viShNushcha rudrashcha Ishvarashcha sadAshivah |
yad-dhyAnaika-parA nityam tasyai devyai namonamah || 30 ||

yaccharaNa-bhaktA indrAdyA yadAgyAmeva bibhrati |
sAmrAjya-sampadIshAyai tasyai devyai namonamah || 31 ||

vedA nihshvasitam yasyA vIkShitam bhUta-panchakam |
smitam charAcharam vishvam tasyai devyai namo namah || 32 ||

sahasra-shIrShA bhogIndro dharitrlm tu yadAgyayA |
dhatte sarvajanAdhArAm tasyai devyai namonamah || 33 ||

jvalatyagnis-tapatyarko vAto vAti yadAgyayA |
gyAna-shakti-svarUpAyai tasyai devyai namonamah || 34 ||

panchavimshati-tattvAni mAya-kanchuka-panchakam |
yanmayam munayah prAhustasyai devyai namonamah || 35 ||

shiva-shaktIshvarAshchaiva shuddhabodhah sadAshivah |
yadunmeSha-vibhedAh syustasyai devyai namonamah || 36 ||

gururmantro devatA cha tathA prANashcha panchadhA |
yA virAjati chidrUpA tasyai devyai namonamah || 37 ||

sarvAtmanAm-antarAtmA paramAnanda-rUpiNI |
shri-vidyeti smrutA vA tu tasyai devyai namonamah || 38 ||

darshanAni cha sarvANi yadangAni vidurbudhAh |
tat-tanniyamayUpAyai tasyai devyai namonamah || 39 ||

yA bhAti sarvalokeShu maNi-mantrouShadh-AtmanA |
tattvopadesha-rUpAyai tasyai devyai namonamah || 40 ||

desha-kAla-padArthAtmA yadyadvastu yathA tathA |
tattadrUpENa yA bhAti tasyai devyai namonamah || 41 ||

he pratibhaTAKArA kalyANa-guNashAlinI |
vishvottIrNeti chAkhyAtA tasyai devyai namonamah || 42 ||

iti stutvA mahAdevIm dhAtA lokapitAmahah |
bhUyobhUyo namaskrutya sahasA sharaNam gatah || 43 ||

santuShTA sA tadA devI brahmaNAm prekShya samnatam |
varadA sarvalokAnAm vruNIshva varamityashAt || 44 ||